



प्रतिदिन
पढ़ें।

एक साथ
पढ़ें।

पढ़ना
रोचक
बनाएँ!



पढ़ने को रोचक बनाने के 10 तरीके

- 1 अपने आसपास शब्द तथा वाक्य दिखाएँ - सीरियल के डिब्बों पर, गली में लगे चिह्न, मैप, पोस्टर तथा किताबें।
- 2 अपने बच्चों को किताबें स्वयं चुनने दें।
- 3 ऐसी बच्चों की पत्रिकाएँ ढूँढ़ें, जो आपके बच्चे को पसन्द आएँ।
- 4 जोश के साथ पढ़ें - अलग आवाज़ें निकालें, कठपुतलियाँ बना कर, कहानी को नाटकीय रूप में प्रस्तुत करें।
- 5 किसी विशेष शब्द के बारे में सोच रहे हों तो उसके बारे में संकेत दें। जो क्रिया आपने अपने बच्चे के साथ की हो, उससे सम्बन्धित शब्द चुनें।
- 6 मिलाने वाले खेल खेलने के लिए कार्ड बनाएँ - अक्षर और शब्द चित्रों से मिलाएँ। शब्द बनाने तथा कार्ड पर लिखे शब्दों को पढ़ने वाले, बोर्ड खेल खेलें।
- 7 अपनी रसोई को अपने पढ़ने के क्षेत्र का हिस्सा बनाएँ। फ्रिज के मैग्नेट उपलब्ध हों ताकि बच्चे, शब्द तथा छोटे वाक्य बनाना आरम्भ कर सकें।
- 8 उपहार के रूप में किताबें देने के लिए मित्रों तथा रिश्तेदारों को प्रोत्साहित करें।
- 9 स्मरण शक्ति सम्बन्धित खेल खेलें। फर्श पर वस्तुएँ रखें, बच्चे से उन्हें एक मिनट तक देखने को कहें, फिर उन्हें ढक दें। बच्चे से कहें कि वह जितनी हो सके उतनी वस्तुओं का नाम बताए।
- 10 सब कुछ पढ़ें - कहानियाँ, कविताएँ, समाचारपत्र, पत्रिकाएँ तथा कामिक्स।

English

Français

French

عربي

Arabic

繁體中文

Traditional Chinese

简体中文

Simplified Chinese

فارسی

Farsi

हिन्दी

Hindi

한국어

Korean

Português

Portuguese

ਪੰਜਾਬੀ

Punjabi

Español

Spanish

Tagalog

Tagalog

தமிழ்

Tamil

اردو

Urdu

Tiếng Việt

Vietnamese

पढ़ने के लिए सुझाव, 14 भाषाओं में, देखें www.ontario.ca/abc|23



आपके बच्चे को पढ़ने में मदद करने के लिए सुझाव

प्रतिदिन
पढ़ें।

एक साथ
पढ़ें।

पढ़ना
रोचक
बनाएँ!

www.ontario.ca/abc123

पर पढ़ने, लिखने तथा गणित के लिए अन्य सुझाव देखें।

किन्डरगार्टन से कक्षा 3 तक

- 1 गले लगाएँ और पढ़ें। एक दूसरे के साथ बिताए शान्त पल, बँधन को सबल बनाने... और पढ़ने के अवसर होते हैं। अपनी आवाज़ में कुछ जोश लाएँ। हर दूसरा पृष्ठ अपने बच्चे को पढ़ने के लिए प्रोत्साहित करें। पढ़ते पढ़ते, नए शब्द अथवा विचार समझाएँ।
- 2 पढ़ने में आदर्श बनें। जब आपके बच्चे आपको पढ़ता हुआ देखेंगे तो आपकी नकल करना चाहेंगे। पढ़ना कितना मजेदार, रोचक और "बड़ों के करने वाला" होता है, यह समझते देर नहीं लगेगी।
- 3 आज सार्वजनिक पुस्तकालय खोज करने के लिए पूरा विश्व है। आपके पुस्तकालय में बहुत से संसाधन हैं तथा उनके अपने कार्यक्रम हैं, जैसे कि छोटे बच्चों के लिए रीडिंग क्लब और बड़े बच्चों के लिए होमवर्क क्लब।
- 4 खेल, सीखने के बढ़िया उपकरण हो सकते हैं। वर्ड बिंगो या मेमोरी तथा राइमिंग कार्ड खेल, शब्दों, अक्षर ध्वनियों को सीखने तथा पढ़ना सीखने का एक मजेदार तरीका हो सकते हैं।

कक्षा 4 से 6

- 1 अपने बच्चे के साथ पढ़ते रहें। बच्चे कभी इतने बड़े नहीं होते कि उन्हें पढ़ कर सुनाया न जा सके - या उन्हें आपको पढ़ कर सुनाने को कहें। विभिन्न सामग्री पढ़ें - पत्रिकाएँ, समाचारपत्र, किताबें, कविताएँ तथा कामिक्स।
- 2 शौक तथा रुचियों को जानें। बच्चों में इस बात की अधिक सम्भावना होती है कि वे वही पढ़ेंगे जो उन्हें वास्तव में रोचक लगता है, जैसे क्राफ्ट या खेलकूद। सबकुछ पढ़ना अच्छा है, बड़े होते होते उनकी रुचि में बदलाव आएगा।
- 3 जो पुस्तकें आपका बच्चा पढ़ता है, उन्हीं में से कुछ पुस्तकें स्वयं पढ़ें। लाइब्रेरियन या बच्चे के शिक्षक से सुझाव ले लें। चरित्रों, कहानियों तथा विषयों पर बढ़िया सी बातचीत कर सकते हैं।
- 4 अपने बच्चों से पूछें कि वे क्या पढ़ रहे हैं। उनसे पूछें कि यह किसके बारे में है और किताब के बारे में सबसे मजेदार बात क्या है। अपने बच्चों से उसका वर्णन करने को कहें।

